

श्री. शिरीष अस्थाना, भावसे
(सेवानिवृत्त) यांना प्रधान मुख्य
वनसंरक्षक या श्रेणीतील पदोन्नतीचा
मानीव दिनांक देण्याबाबत...

महाराष्ट्र शासन
महसूल व वन विभाग
शासन आदेश क्र. एस-३०/२०२४/प्र.क्र.५०/फ-७,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक: २९ जानेवारी, २०२५

संदर्भ:-

- १) केंद्र शासनाच्या पर्यावरण व वन मंत्रालयाची क्र.२००१९/०१/२०००/आयएफएस (II), दि.२२.१२.२००० व दि.१८.११.२००२ रोजीची पत्रे.
- २) शासन जापन, महसूल व वन विभाग, क्र. आयएफएस-२००९/प्र.क्र.१८१/फ-७, दि.०६.०३.२०१०
- ३) शासन आदेश, महसूल व वन विभाग, क्र. आयएफएस-२००९/प्र.क्र.१८१/फ-७, दि.०४.०७.२०१३
- ४) शासन आदेश, महसूल व वन विभाग, क्र. आयएफएस-२००९/प्र.क्र.१८१/फ-७, दि.०९.०६.२०१४
- ५) शासन आदेश, महसूल व वन विभाग, क्र.एएफओ-२०१३/प्र.क्र.१७/भाग-१/फ-७, दि.०९.०६.२०१४
- ६) प्रधान मुख्य वनसंरक्षक या पदावरील पदोन्नतीच्या अनुषंगाने दि.२०.०६.२०१४ रोजी आयोजित पदोन्नती छाननी समितीच्या बैठकीचे इतिवृत्त.
- ७) पर्यावरण, वने व जलवायू परिवर्तन मंत्रालयाचे क्र.१२०१६/०३/२०१४-IFS-१, दि.१४.१०.२०१४ रोजीचे पत्र.
- ८) मा. केंद्रीय प्रशासकीय न्यायाधिकरण, खंडपीठ मुंबई यांचे मूळ अर्ज क्र.५६१/२०१५ मधील दि.०१.०४.२०२४ रोजीचे आदेश.
- ९) श्री. शिरीष अस्थाना, सेवानिवृत्त भावसे यांचे दि.०६.०५.२०२४ रोजीचे निवेदन.

शासन आदेश:-

श्री. शिरीष अस्थाना, भावसे (सेवानिवृत्त) हे वाटप वर्ष १९७७ मधील भारतीय वन सेवेतील अधिकारी असून ते नियत वयोमानानुसार दि.३०.०६.२०१४ रोजी सेवानिवृत्त झाले आहेत. श्री. अस्थाना यांच्याविरुद्ध संदर्भ क्र. २ येथील नमूद जापनान्वये विभागीय चौकशी सुरु करण्यात आली होती. सदर प्रकरणी संघ लोक सेवा आयोगाच्या मान्यतेने संदर्भ क्र. ३ येथील नमूद आदेशान्वये श्री. अस्थाना यांना खालील शिक्षा बजावली होती:-

“Pay of Shri. Shirish Asthana, IFS is reduced to lower stage in the time scale of pay by one stage for a period of one year without cumulative effect and not adversely affecting his future increment and pension.”

२. अपर प्रधान मुख्य वनसंरक्षक श्रेणीत पदोन्नतीसाठी दि.२८.१०.२०१३ रोजी झालेल्या छाननी समितीच्या बैठकीमध्ये श्री. अस्थाना यांच्याविरुद्ध शिक्षेचा अंमल सुरु असल्याने त्यांच्या पदोन्नतीबाबतचा निर्णय मोहोरबंद

लिफाफ्यात ठेवण्यात आला होता. श्री. अस्थाना हे दि.३०.०६.२०१४ रोजी सेवानिवृत्त होणार असल्याने सदर शिक्षेचा परिणाम त्यांच्या सेवानिवृत्तीविषयक लाभांवर होणार असल्याची बाब विचारात घेऊन शासनाने संदर्भ क्र. ४ येथील नमूद आदेशान्वये शिक्षेबाबतचे दि.०४.०७.२०१३ रोजीचे आदेश दि.०१.०६.२०१३ या पूर्वलक्षी दिनांकापासून अंमलात येतील असे सुधारित आदेश निर्गमित केले होते. (जेणेकरून श्री. अस्थाना यांच्या शिक्षेच्या अंमलबजावणीचा कालावधी दि.३१.०५.२०१४ पर्यंतच राहील.)

३. तद्नंतर, संदर्भ क्र. ५ येथील नमूद आदेशान्वये श्री. अस्थाना यांना अपर प्रधान मुख्य वनसंरक्षक या श्रेणीत पदोन्नती देऊन तात्पुरती श्रेणीवाढ करण्यात आलेल्या अपर प्रधान मुख्य वनसंरक्षक (भूमी अभिलेख), नागपूर या पदावर पदोन्नतीने पदस्थापना देण्यात आली.

४. श्री. अस्थाना यांनी दि.१८.०६.२०१४ रोजी तत्कालिन मा. मुख्य सचिव यांना दिलेल्या निवेदनानुसार तसेच श्री. अस्थाना हे भारतीय वन सेवेतील १९७७ च्या वाटप वर्षातील सर्वात ज्येष्ठ अधिकारी असल्याने व त्यांच्या कनिष्ठ अधिकाऱ्यांना प्रधान मुख्य वनसंरक्षक या श्रेणीत पदोन्नती देण्यात आली असल्याने सेवाजेष्ठतेनुसार त्यांना प्रधान मुख्य वनसंरक्षक या श्रेणीत पदोन्नती देण्याच्या अनुषंगाने दि.२०.०६.२०१४ रोजी तत्कालिन मा. मुख्य सचिव यांच्या अध्यक्षतेखाली छाननी समितीची बैठक आयोजित करण्यात आली होती. सदर बैठकीमध्ये समितीने उपस्थित केलेल्या मुद्द्यांच्या अनुषंगाने दि.२७.०८.२०१४ रोजीच्या पत्रान्वये केंद्र शासनाचे अभिप्राय मागविण्यात आले होते. केंद्र शासनाने संदर्भ क्र. ६ येथील नमूद पत्रान्वये दि.१४.१०.२०१४ रोजी प्रस्तुत प्रकरणी अभिप्राय सादर केले होते. तथापि, श्री. अस्थाना हे दि.३०.०६.२०१४ रोजी सेवानिवृत्त झाल्यामुळे त्यांना प्रधान मुख्य वनसंरक्षक या पदावर पदोन्नती देण्याचा प्रश्न उद्भवत नसल्यामुळे याबाबत पदोन्नती छाननी समितीची बैठक घेण्यात आली नाही. तसेच, यासंदर्भात श्री. अस्थाना यांना शासनाच्या दि.२१.०७.२०१५ रोजीच्या पत्रान्वये कळविण्यात आले होते.

५. श्री. अस्थाना यांनी शासनाच्या दि.२१.०७.२०१५ रोजीच्या पत्राच्या अनुषंगाने मा. केंद्रीय प्रशासकीय न्यायाधिकरण, खंडपीठ मुंबई येथे मूळ अर्ज क्र.५६१/२०१५ दाखल केला होता. त्याद्वारे त्यांनी दि.२१.०७.२०१५ रोजीच्या पत्रान्वये पदोन्नती नाकारण्याबाबत कळविण्यात आलेला निर्णय रद्द करून दि.२०.०६.२०१४ रोजी नियोजित केल्याप्रमाणे छाननी समितीची बैठक आयोजित करून त्यांची पदोन्नतीकरिता पात्रता तपासून त्यांना प्रधान मुख्य वनसंरक्षक पदावर पदोन्नती देऊन त्यानुषंगाने सर्व लाभ देण्याची विनंती केली होती. सदर प्रकरणी मा. न्यायाधिकरणाने दि.०१.०४.२०२४ रोजी झालेल्या अंतिम सुनावणीमध्ये पुढीलप्रमाणे आदेश पारित केले आहेत:-

12. In this view of the matter, we are of the considered opinion that the applicant was eligible for promotion to the post of Principal Chief Conservator of Forests in the month of June, 2014. We, therefore, allow this OA and direct the respondents to hold review DPC for considering the applicant to the post of Principal Chief Conservator of Forests. If the applicant is found to be suitable for the post of Principal Chief Conservator of Forests, notional promotion be given to the applicant with all consequential benefits. This exercise shall be done within a period of four months. Pending MAs, if any, stand closed.

६. श्री. अस्थाना यांच्या शिक्षेचा अंमल दि.३१.०५.२०१४ रोजी समाप्त झाला होता. श्री. अस्थाना हे भारतीय वन सेवेतील १९७७ च्या वाटप वर्षातील अधिकारी असून ते सेवेत असताना त्यांच्या कनिष्ठ अधिकाऱ्यांना प्रधान मुख्य वनसंरक्षक या पदोन्नती देण्यात आली आहे. श्री. अस्थाना यांना सेवाजेष्ठतेनुसार प्रधान मुख्य वनसंरक्षक या श्रेणीत पदोन्नती देण्याच्या अनुषंगाने दि.२०.०६.२०१४ रोजी तत्कालिन मा. मुख्य सचिव यांच्या अध्यक्षतेखाली छाननी समितीची बैठक आयोजित करण्यात आली होती. सदर बैठकीचे इतिवृत्त विचारात घेता, त्यावेळी प्रधान मुख्य वनसंरक्षक या श्रेणीत पदे उपलब्ध होती. श्री. अस्थाना यांनी भारतीय वन सेवेत ३० वर्षांपेक्षा जास्त सेवा केली असून भारतीय वन सेवेतील अधिकाऱ्यांना पदोन्नती देण्यासंदर्भात केंद्र शासनाच्या दि.१८.११.२००२ रोजीच्या सूचना व मा. न्यायाधिकरणाचे दि.०१.०४.२०२४ रोजीचे आदेश विचारात घेता, श्री. अस्थाना यांना दि.२०.०६.२०१४ हा दिनांक प्रधान मुख्य वनसंरक्षक या श्रेणीतील पदोन्नतीचा मानीव दिनांक म्हणून मंजूर करण्यात येत आहे. श्री. अस्थाना यांना उक्त मानीव दिनांकाच्या अनुषंगाने वेतन व भत्ते तसेच तदनुषंगिक सेवानिवृत्तीवेतनाची थकबाकी पूर्वलक्षी प्रभावाने मंजूर करण्यात येत आहे.

७. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०१२९१२००४१६४१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ. रविकिरण गोवेकर)
मुख्य वनसंरक्षक (मंत्रालय)

प्रत,

१. मा. राज्यपाल, महाराष्ट्र राज्य यांचे प्रधान सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मुख्यमंत्री यांचे प्रधान सचिव/ सचिव, मंत्रालय, मुंबई.
४. मा. मंत्री (वने) यांचे खाजगी सचिव, मंत्रालय, मुंबई.
५. मा. मुख्य सचिव यांचे सह सचिव, मंत्रालय, मुंबई.
६. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
७. अपर प्रधान मुख्य वनसंरक्षक (कार्मिक), महाराष्ट्र राज्य, नागपूर.
८. महालेखापाल (लेखा व अनुज्ञेयता), महाराष्ट्र राज्य-१/२, मुंबई/ नागपूर.
९. महालेखापाल (लेखापरिक्षा), महाराष्ट्र राज्य-१/२, मुंबई/ नागपूर.
१०. श्री. शिरीष अस्थाना, भावसे (सेवानिवृत्त).
११. अवर सचिव (फ-७ अ), महसूल व वन विभाग, मंत्रालय, मुंबई.
१२. सहायक संचालक (भावसे लेखा), महसूल व वन विभाग, मंत्रालय, मुंबई.
१३. निवडनस्ती (फ-७).